

آئی پی ایس افسروں کی کارکردگی کے جائزے کا معیار

Posted On: 22 MAR 2017 5:32PM by PIB Delhi

نئی دہلی، 22 مارچ 2017 وزارت داخلہ نے کل ہند خدمات (وفات نیز سبکدوشی فوائد) ضوابط 1958 کے ضابطہ نمبر 16 کے ذیلی ضابطہ نمبر 3 کے تحت حاصل اختیارات کو بروئے کار لاتے ہوئے مفاد عامہ میں دو آئی پی ایس افسروں جناب مینک شیل چوہان، آئی پی ایس (اے جی ایم یو ٹی: 1998 اور جناب راج کمار دیواننگ، آئی پی ایس (سی ایچ: 1992) کو 5 جنوری 2017 کو جاری کئے گئے حکمنامے کے ذریعہ قبل از وقت سبکدوش کردینے کا فیصلہ کیا ہے۔

ان افسروں کے سلسلے میں جائزہ عمل کی ضرورت ہے:

- (i) وہ سبھی افسران جنہوں نے 15 برسوں کی کوالیفائنگ سروس مکمل کر لی ہے۔
- (ii) وہ سبھی افسران جنہوں نے 25 برسوں کی کوالیفائنگ سروس مکمل کر لی ہے یا جن کی عمر 50 سال ہو چکی ہے (دونوں میں سے جو پہلے ہو) بشرطیکہ
- (الف) متعلق افسر نے کم از کم 15 برسوں کی کوالیفائنگ سروس مکمل کی ہو۔
- (ب) ریاستی سروس کے ان افسروں کے معاملے میں جنہیں پروموشن یا سلیکشن کے ذریعہ آل انڈیا سروس میں بحال کیا گیا ہے، ان کے لئے یہ چاہیے کہ انہوں نے آل انڈیا سروس میں واقعاً کم از کم 5 سال مکمل کر لئے ہوں۔
- جائزہ کمیٹی کل ہند خدمات (وفات نیز سبکدوشی فوائد) ضوابط 1958 کے ضابطہ نمبر 16 کی شق 3 کے تحت افسروں کے ریکارڈز کا جائزہ لیتی ہے۔ اس میں دو چیزوں کو پیش نظر رکھا جاتا ہے۔ پہلا مقصد مشتبہ کردار کے افسروں کو نکال باہر کرنا اور ایسی افسروں کو بھی نکال باہر کرنا جنہوں نے اپنی افادیت کھودی ہو اور جو غیر موثر رہ گئے ہیں۔
- ریاست جھارکھنڈ کی حکومت کے ذریعہ گزشتہ دو برسوں اور رواں سال کے دوران انڈین پولیس سروس کے افسروں کے سروس کے جائزے سے متعلق کوئی تجویز موصول نہیں ہوئی ہے۔ ریاست حکومت کو اس طرح کا جائزہ لینے کی صلاح دی گئی ہے۔
- یہ اطلاع امور داخلہ کے وزیر مملکت جناب کرن رجیجو نے آج راجیہ سبھا میں جناب سنجیو کمار کے سوال کے تحریرک جواب میں دی ہے۔

من-م-ن-ا
(22-03-2017)
U- 1341

